

నన్ను కాంతం అనవసరంగా అనుమానించినందుకు నాకు వల్లు మండ్లిపోతున్నది. అందుచేత నేను ఆమెనైపు అన్నా చూడకుండా గబగబా వెళ్లిపోయి మళ్ళీ ప్రక్కమీద పడుకొన్నాను. పదినిమిషాలు గడిచింది. గాజుల చప్పుడైంది. నేను గిరుక్కున అటుతిరిగాను. ఆవిడ వచ్చి ప్రేమ వృట్టిపడే కంఠంతో “కాఫీ యిస్తాను రండి” అంది. నేను మాట్లాడలేదు. ఆమె వంకై నా చూడలేదు. ఆమె నాబుజాలు పట్టుకొని తిప్పుటానికి ప్రయత్నిస్తూ “రండి! పిల్లలుకూడా కాఫీ త్రాగకుండా కూర్చున్నారు మీకోసం” అన్నది. “నన్ను అన్యాయంగా అనుమానించావుగా నీవు” అన్నాను నేను రుద్దకంఠంతో. అని పసిపిల్లవాడిలాగ మునుచుకొని పడుకొన్నాను. నాచెక్కిళ్లు నొక్కుతూ “మనస్సు పాపిష్టిదండి. ఆడదాని మనస్సు వృత్తి పాపిష్టిది. ఏమిటో వెధవ ఆడపుటక!” అంటూ కాఫీ కప్పునాకు అందించింది మాకాతం.

మా చిట్టి తల్లి

మా విజయకు ఆ రేండ్లు వెళ్ళినాయి. మా అమ్మాయి అని అనటంకాదు గాని అది చక్కనిపిల్ల. కోక్టరుపోసినట్లు ముక్కు, చెంపకు చారెడేసి కళ్ళూ, నీటి బుడగల్లాంటి బుగ్గలూ, అదీ, జాతిబొమ్మలాగుంటుంది! దాని తరువాత పిల్లలు లేకపోవటంమూలాన అది ఆడింది ఆటూ, పాడింది పాటూ మా ఇంట్లో. ఒకవిధంగా దానికి అందరమూ దడుస్తూ

ఉంటాముకూడాను. దానికి కాస్త చిన్న దెబ్బ తగిలినదా అంటే ఇక ఇంట్లోపోదీ దానిచుట్టూ చేరి, “మాఅమ్మ! ఎంతపెద్ద దెబ్బ తగిలినదే తల్లికీ! అబ్బా! ఎంతదెబ్బతలినదే అమ్మకూ” అంటూ భజనచేయాలె. ఎవరన్నా, అదేమంత పెద్దదెబ్బ కాదు అన్న భావంతో నవ్విస్తూ, దాన్ని ఓదార్చకపోయినా విజయవాళ్ళమీద పడి రక్తి, ఏడ్చి నానాగోల చేస్తుంది. పెద్ద బాధకలిగినా గొప్పఓర్పుతోనూ, ధైర్యంతోనూ, అది భరిస్తున్నదని మనం అనుకోవాలె. అది అల్లాగే అనుకొంటుంది. దాని స్వభావం అల్లాంటిది.

కష్టాలలోనే కాకుండా సుఖాలలోనూ అంతే. అది మొగ పిల్లలతో కలిసి గోడిబిళ్ళ ఆడుతుంది. ఆసమయంలో అది బిళ్ళను వట్టుకొన్నదా అందరూ చప్పట్లు చరిచి, అరిచి దాన్ని గొప్పచేసి మెచ్చుకోవాలె. అల్లాగ చెయ్యక పోయినారో వెంటనే కర్ర బిళ్ళా అక్కడ పారేసి వాళ్ళమ్మను కాగలించు కొని ఏడుస్తుంది. దానికి వచ్చిన కష్టం గొప్పకష్టం! దాని కొచ్చిన జయం అఖండవిజయం!!

ఒకరోజున నేను నిద్ర లేవకముందే విజయ వచ్చి నన్ను లేపి “చూడు నాన్నా, ఒళ్ళంతా ఎట్లా ఐందో” అన్నది బిక్కముఖంతో, జాలిగా నావంక చూస్తూ. నేను కళ్ళు నలుపుకొని చూశాను. వంటినిండా సందులేకుండా దద్దుర్లు పోసినై. తెల్లనిశరీరంపైని ఎర్రగా ఉన్న ఆ దద్దుర్లను చూసే సరికి నాకూ కొంచెం భయంవేసింది ఏమిటా ఇది అని.

ఒకొక్క దద్దురు ఎత్తుగా ఉబ్బి విచ్చిన గులాబిపూవు అంత ఉంది. వాళ అమ్మను పిలిచి చూపాను. “ఇవేమిటండీ ఇల్లా పోసినై దద్దుళ్లు? ఇదేమైనా అమ్మవారా” అన్నది అవిడ. “అమ్మవారు అయితే ఇల్లా ఉండదు” అన్నాను నేను. అవిడా చాలాభయపడ్డది. ఇంతలోకే పిల్లలంతా వచ్చారు. వచ్చి దానిచుట్టూ మూగి, “ఎంతపెద్ద దద్దుళ్లే! ఎర్రగా ఉన్నాయి ఏమిటే? ఏమన్నా మంటా అమ్మా? దురద ఏమన్నా ఉందిటే” అని ప్రశ్నలు వేయసాగారు. అది ఒకొక్క ప్రశ్నకే సమాధానం ఇస్తున్నది. ఎంతో ఓర్పు, ధైర్యమూ గలదానివలె నటిస్తూ అది మాట్లాడుతున్నది.

“ఎంత పెద్ద దద్దుళ్లే!”

“ఇందాక ఇంకా పెద్దవిగా ఉన్నాయే. ఇప్పుడు కాస్త నయం. ఇంకా నాన్న నడుగూ. ఏం నాన్నా?”

“ఇందాకా ఒకొక్కొక్క దద్దురు ఇంతింత ఉందమ్మా” అన్నా నేను.

“అయ్య బాబో” అన్నారు అంతా.

“ఎర్రగా ఉన్నాయి ఏమిటే” అన్నాడు అబ్బాయి.

“ఇదేమి ఎరుపే! ఇందాకా నీవు చూడలేదు మందార పూల్లాగ ఎర్రగా ఉన్నాయి. కాదుటే, అమ్మా?”

“అవునమ్మా, నాశల్లీ. ఇదేం కర్మమే! ఏమన్నా మంటగా ఉందా అమ్మా?”

“అబ్బో! కారంపూసినట్లు భగభగ మండుతున్నదే అమ్మా”

“నాతల్లీ, ఇదెక్కడి విపరీతమే ! ఇల్లాంటిది నే నెప్పుడూ ఎరగనూ ! దురదకూడా ఉన్నదా అమ్మా ?”

“అబ్బ ! తగనిమరద. గోకితే పుంపు అవుతుందని ఊరు కొంటున్నాను ” అన్నది విజయ ఒక్కక్షణం ఆలోచించి.

“ అమ్మతల్లీ ! ఎంత బాధపడుతున్నావే ” అన్నారు అంతా.

ఇంతలో మాఇంటి ప్రక్కనున్న ముసలమ్మగా రొచ్చి “ ఏమిటరా ” అంది. “ బామ్మగారూ, ఇల్లారండి, పిల్లను చూడండి ” అన్నది మా ఆవిడ. ఆవిడా ఒక నిమిషం చూచి

“ ఎప్పటినుంచి అమ్మా ఇల్లాగా ?”

“ ఏమోనండీ, ప్రొద్దున్నే అదే వచ్చి వాళ్ళనాన్నకు చూపిందాకా మా కెవ్వరికీ ఏమీ తెలియనే తెలియదు. ఏమండీ బామ్మగారూ, ఇంక ఏమిటి అంటారు ?”

“ఇవి దద్దుర్లే అమ్మాయి”

“అవునులెండి. ఎందు కొచ్చినట్లు ? ఏంచేయమంటారు ?”

“ఏం ఫరవాలేదమ్మా”

“ మీకేం, అలాగే అంటారు ” అన్నది మా విజయ కొంచెంకోపంగా. ఆవిడకూ మావిజయ తత్వం తెలుసు. అందు కని చప్పున మళ్ళీ అన్నది :

“ అవునమ్మా, పాపం, నీవు బాధపడుతున్నావు తల్లీ. ఏం జేస్తామమ్మా ! వీటి దుంపతెగ ! ఇవి ఒక్కతీరాన పోవు. పాపిష్టివి ! దురద ఉండదు కాని మంట మాత్రం బాగా ఉంటుంది ”

“అవునండి బామ్మగారూ. దురదన్నమాట లేదుగాని మంటగా ఉందండి. వళ్ళుఅంతా” అన్నది మావిజయ.

“ఏదైనా కుటిలే ఇలాగు వచ్చిందో, లేకపోతే ఏదైనా గాలిచేష్ట ఏమైనా సోకిందో” అని మా ఆవిడ భయపడి పక్క-ఇంటివాళ్ళకు నలుగురికీ కబురంపింది. ఒకావిడ వచ్చి “చింతపండుపులుసు పట్టిస్తే ఆదద్దుర్లు మాయమౌతాయి” అన్నది. ఈమాట విజయకు కష్టం కలిగించింది. “ఏమిటి నాన్నా. వెధవ చింతపండుతో నయమవుతాయా ఇవి? మంచి డాక్టరును తీసుకొని రావాలె గాని” అన్నది, ఎంతో చిన్న బుచ్చుకొని. ఆదద్దుర్లు చింతపండు పులుసుతో నయం అయ్యేటంతటి స్వల్పవిషయంగా పరిగణించటం దానికి ససేమిరా ఇష్టంలేదు.

ఇంతలోకే ఇంకోఆవిడ వచ్చి, “మంట ఉంటే చింతపండు పులుసైనా, నిమ్మకాయ రసమైనా పూస్తే ఇట్టే అణగిపోతై. మంట గనక లేకపోయినా ఇవి కొంచెం ప్రమాదమే” అన్నది.

“మంట ఉంటేనేనయమా అండీ? అయితే మంటఉందనే ఆంటున్నదండీ పిల్ల” అన్నది మా ఆవిడ.

“మంటలేదే! మంటలేదు దురదా లేదు” అన్నది మా చిట్టితల్లి.

“ఇంనాకా భగభగ మండుతున్నది. తగనిదురద అంటివి గదే?” అన్నాను నేను.

“మంటగా ఉందనుకున్నా నాన్నా” అన్నది విజయతల్లి తెల్లపోయి.

“మీరూకుకోండి, చిన్నపిల్ల కేం తెలుస్తుంది” అని మా ఆవిడ నన్ను కోప్పడు తున్నట్టు నటిస్తూ, అది చూడకుండా నావైపు తిరిగి నవ్వింది.

నేను తెలివితక్కువగా పైకే నవ్వను. చిట్టితల్లికి కోపం వచ్చి, “నాకు జబ్బుగా ఉంటే మీకు నవ్వులాటగా ఉందే?” అని అంటూ మూతి మూరెడుపొడుగు చేసుకొంది. అది ఇక ఏడ్పుమొదలుపెడుతుందని కనిపెట్టి మా ఆవిడ “చాల్లే ఊరుకోండి. మీకు అభం తెలియదు, శుభం తెలియదు. అవతల దాని వొళ్లు అంతా కందగడ్డ అయిపోయి ఉంటే చూస్తూ ఊరుకోవడమే గాకుండా పైగా నవ్వుతున్నారూ! బాగానే ఉంది లక్షణం. ఇప్పుడైనా పరుగెత్తండి డాక్టరు దగ్గరకు” అన్నది విసుగ్గా.

“వెళ్ళుతానే. దాని బాధ ఏమిటో తెలియాలా?”

“ఏమిటి తెలిసేది? కనపడటంలేదు?”

“అదికాదు నేననటం. దానికి దురదా, మంటా ఉన్నట్లా, లేనట్లా ఇంతకూ” అని పసిదానివంక చూశాను. చిట్టికూడా ఏమీసమాధానం చెప్పలేక బిక్కముఖంతో బాధపడుతున్న దానిలాగ తలొంచుకొని ఊరుకొన్నది.

“ఏం, అమ్మా! ఏమిటీ బాధా?” అని అడిగాను.

“ఏమిటో నాన్నా! నాకేం తెలియటం లేదు. వికారంగా ఉంది నాన్నో” అన్నది.

“పైత్యాన వచ్చిందేమో సుమా, వికారంగా ఉందని

అంటూ ఉన్నది ” అన్నాను.

వట్టి మామూలు పైత్యంవల్ల వచ్చిన దద్దుళ్లే అని నేను అనుకొంటే దానికి చాలా కష్టంగా ఉంటుందని కాంతానికి తెలుసు. అందుకని ఆవిడ “ పైత్యమనీ, వికారమనీ మీరు ఊరికే నీళ్లు నములుతూ కూర్చోక పరుగెత్తండి డాక్టరుదగ్గరకు. పిల్ల బొత్తిగా కూరారు అయిపోతుంటేనే ” అన్నది.

ఇంతలో చిట్టి నిజంగా నీరసం కలిగినదానికిమల్లె చాప మీద వాలి కళ్లు మూసుకొంది. నాకు నవ్వువస్తున్నది. మాఆవిడ పళ్లుబిగించి ముఖం విసురుగా తిప్పింది, నవ్వువద్దు. అని సూచనగా.

“ సరేలేవే. అమ్మాయి! డాక్టరు దగ్గరకు వెళుతున్నాను. చూడూ, కాంతం, దాన్ని ఆచాపమీదనుంచి తీసికెళ్ళి మేడపైన మంచంమీద పడుకోపెట్టు. ముఖం కడుక్కున్నదిగా. కాస్త కాఫీ ఇయ్యి ముందు. ” అని చెప్పి నేను క్రిందికి దిగటం మొదలు పెట్టాను.

నేను వెళ్లిపోతుంటే నన్ను ఒకసారి పిలిచి మాఆవిడ “ మీరు బజారులో కాఫీత్రాగుతూ కాలం గడపక వేగిరం డాక్టరును తీసుకురండి ” అని గట్టిగా చెప్పింది. సరేనని నేను వెళ్లబోతుంటే అమ్మాయి “ నాన్నా ” అని పిలిచింది. “ అమ్మాయి ఏమిటో చెపుతున్నది. వినిపాండి ” అని ఆమె కూడా అన్నది.

“ ఏమిటమ్మా ” అన్నాను.

“ ఎవని తీసుకొస్తావునాన్నా ” అని నీరసంగా అంది విజయ. అప్పుడే దానికి నీరసం కూడా వచ్చేసింది.

“ చలపతిరావుగారిని తీసుకొస్తానమ్మా ” అన్నాను. చలపతిరావుగారి మీద మా ఇంటిల్లివాదికీ విశ్వాసం. ఆయన చాలా నెమ్మదైనవాడూ, చాలా సమర్థుడూ కూడాను. అయితే ఆరోజున మాఅమ్మాయి “ ఎప్పుడూ ఆయనేనా నాన్నా ” అన్నది. మామూలు జబ్బులకు వచ్చే డాక్టరుగారు తనకు ఇప్పుడు పనికిరాదని దానిఉద్దేశం. ప్రత్యేకమైన క్రొత్త డాక్టరు వస్తేనేగాని దానికి తృప్తి లేదన్న సంగతి వాళ్ళతల్లి వెంటనే గ్రహించి “ చూడండి, ఆవీధిలోకి జోస్విఫ్ అని ఒక క్రొత్త డాక్టరు వచ్చాడు. కారులో తిరుగుతుంటాడు, ఎరగ రండి ? ఆయన్ను పిలుచుకురండి ” అన్నది. K. S. S.

“ అబ్బో ? ఆయన మనబోటివాళ్ళ ఇంట్లకు వస్తాడు కే ? ”

“ ఎట్లాగో బ్రతిమిలాడి తీసుకురండి. ఏం త అడిగితే అంతా ఇస్తా ననండి. రాకేంజేస్తాడు ? ఇటువంటి సమయంలో మనము డబ్బుకోసం చూచుకొంటే ఎట్లా ? తప్పుతుందా ? వెళ్ళండి వేగిరం ” అని మాపిల్లలతల్లి అన్నది. ఈ మాటలు వింటున్న విజయతల్లిముఖం చేటంత అయింది.

9

“ ఎందుకై నా మంచిది క్రొత్త డాక్టరుతో పరిచయం కలుగ జేసికొనటం. పిల్లలు గలవాళ్లం మనము ” అంటూ ప్రక్కవీధి

లోకి వెళ్లాను. వెళ్లి తలుపునెట్టి “జోసిఫ్ గారు ఉన్నారా” అని అడిగాను.

“ఆ!” అంటూ ఒకాయన తలుపు తీశాడు. పొడుగాటి మనిషి. బిళ్లగోచీ పెట్టి, బెంగాలీ షర్టులో సంచకట్టాడు. తెల్లని శరీరం. గడ్డం మాత్రం దుబ్బుగా పెరిగిఉన్నది. మనిషి చూపులకు చర్జాగా ఉన్నాడు. కిల్లుమాత్రం పెద్దవిగా ఉండటమే కాకుండా ఏదో తమషాగా ఉన్నాయి. బెంగాలీలాల్చీ తొడుక్కున్నాడు.

“జోసిఫ్ గారి క్లోసం వచ్చానండీ” అన్నాను.

“ఆ, నేనే. ఏకావాల చెప్పండి” అన్నాడు ఆయన.

“తమ రేనాండీ? తమ దర్శనం నేను ఎప్పుడూ చేయలేదు” అన్నాను.

ఆయన తల ఊపి, గడ్డంలోకి నాలుగు వేళ్లూ పోనిచ్చి దువ్వి ‘ఆ’ అని దగ్గాడు.

నేను మళ్లీ అన్నాను, “తమరు ఒక్కసారి మా ఇంటికి దయ చెయ్యాలె. పిల్లదానికి అస్వస్థతగా ఉంది” అని.

“అల్లాగా? ఇప్పుడే వస్తాను” అని బల్లసైనున్న సైత స్కాపు తీసుకొని ఆయన బయటకు వచ్చాడు.

“బండి తెమ్మంటారా” అన్నాను.

“వద్దు వద్దు. నడవటమే నాకు అలవాటు. దక్షిణ ఆఫ్రికాలో నేనున్నప్పుడు రోజుకు వందమైళ్లు సడిచేవాణ్ణి” అన్నాడు.

వందశైలు ఎల్లాగ సాధ్యమా అని సందేహం తోచింది. కాని, ఏం చేతో నేను ఆవిషయమై ఆయనతో వాదన పెట్టుకోక, ముందునడిచి దారితీశాను. ఇంకో అయిదు నిమిషాలలో ఇల్లుచేరుకున్నాము. ఈ స్ఫురద్రూపిని చూచి మాచిటితల్లి కూడా సంతోషించింది.

“ఈబిడ్డ కేనండి కులసాలేకపోవటం” అన్నాను.

“అల్లాగా? ఏం?”

“శరీరం చూడండి. వంటిమీద ఎర్రని మచ్చలు. దద్దుర్లు పోసినై” అన్నది మా ఆవిడ.

“ఎల్లాగ చచ్చాయి ఇవి? ఇవి ఈదేశంలో లేవే! దక్షిణ ఆఫ్రికాలో పిల్లలకు తరుచు ఇల్లాంటి దద్దుర్లు పోస్తుంటాయి. ఈపిల్ల కెల్లాగు వచ్చినై అబ్బా!” అని డాక్టరు ఆశ్చర్యపోయినాడు.

ఈయనకు దక్షిణ ఆఫ్రికా పిచ్చి చాలా ఉన్నట్లందే అనిపించింది.

“ఏమోనండి. నిన్న ఏమీలేదు. తెల్లవారేసరికి శరీరం అంతా ఇల్లాగ అయిపోయింది. చూడండి, ఏర్రగా ఉబ్బి, ఎల్లాగున్నయో. భయంకరంగా ఉన్నాయండి” అన్నాను.

ఆయన దద్దుర్లను చక్కగా పరీక్షించాడు. సైతస్కోపుతో గుండెదడ విన్నాడు. చూచిచూచి చివరకు ఆయన “ఎట్లా వచ్చిందండీ ఈజబ్బు మీఅమ్మాయికీ?” అని అన్నాడు.

అనేటప్పటికి మాకు భయం వేసింది. అందుకని “ఇదేమైనా

ప్రమాదం చేస్తుందా అండీ” అని అడిగాను. “ప్రమాదం కాకేమండీ? ప్రమాదమే. మంటా, దురదా కూడా ఉన్నాయి కదూ?” అన్నాడు.

“ఆ” అన్నది అమ్మాయి భయంతో.

నేనూ, మా కాంతంకూడా ఆయన మాటలు విని బిక్క ముఖాలతో నుంచున్నాము. మాస్థితి చూచి చివరకు డాక్టరు గారు “చూడండి, మీరేం దిగులుపడాలిసిన అవసరం లేదు. మీ ఇంట్లో బూడిదరంగు కాయితం ఉందా?” అన్నాడు.

“ఆ, ఉందండీ” అన్నది మా ఆవిడ.

“బూడిదరంగుకాయితంతో ఈ అమ్మాయిశరీరం అంతా కప్పివేయండి. ఎక్కడా గాలిదూరే సందుఅయినా లేకుండా కప్పేసెయ్యండి. ఆకప్పినకాయితం ఏగిరిపోకుండా పైన గారు చుట్టండి. తెలిసిందా? పిల్లను కాయితంతో ఒకపొట్లంలాగ చుట్టివేయా అన్నమాట. అల్లాగ చుట్టి, పరుపుపైన పడుకో బెట్టి, పైన రగ్గు కప్పండి. ఒకగంటసేపు అల్లాగ ఉంచి దాని తరువాత కాయితం, రగ్గు అన్నీ తీసెయ్యండి. చూడండి, అప్పుడు ఒక్కదద్దురైనా ఉంటే అనండి” అన్నాడు ఆడాక్టరు.

ఆమాటలు విని మా ఆవిడ తెల్లపోయింది. నాకూ ఈవిధానం విచిత్రంగానే ఉంది. పైత్యాంతకమో, లేకపోతే ఆర్సెనిక్ తో కూడిన ఏదైనా మందో ఇల్లాంటి దద్దుర్లకు వాడటం కద్దుగాని ఇల్లాగ బూడిదరంగు కాయితంతో వైద్యం చేయటం మనేది నాకూ క్రొత్తగానే ఉండి, ధైర్యంచేసి చివరకు

“బూడిదరంగు కాయితమా అండీ” అని సందేహాన్ని వెలిబుచ్చాను. ఆయనా నావంక చురచురా చూచి. “బూడిదరంగు కాయితంయొక్క మహాత్యం నీకేం తెలుసు? నేను దక్షిణ ఆఫ్రికాలో ఉన్న గోజులలో రకరకాల జబ్బులకు, మొత్తం మీద 20 వేల గజాల బూడిదరంగు కాయితం ఉపయోగించాను. మరి నా అనుభవమంతా మట్టిగలిసి పోయినట్లైనా? నేను చెప్పినట్లు చేయండి” అని గట్టిగా అనేసరికి మేమేమీ మాట్లాడటానికి వీలులేకపోయింది. కాని నే నూరుకోక “చిత్తం అల్లాగే చేస్తాము. అయితే... ఇది ఉమాపతి వైద్యం... అలాంటి దేదైనా కొత్తరకం వైద్యమా అండీ” అన్నాను.

“ఏవిధానమైతే మీకెందుకూ? నేను చెప్పినట్లు చెయ్యండి. గంటా అంటే సరిగ్గా గంటలో అన్నీ మాయమౌతాయి.”

“చిత్తం. ఇదేదో చిట్కావైద్యం అనుకుంటా” అన్నాను మళ్ళీ నేను. మళ్ళీ ఇల్లాగ అనటం విని ఆయన విసుక్కున్నా, “ఏవైద్యమైతే నీకెందుకయ్యా? దక్షిణకాఆఫ్రికాలో నేను ఇటువంటివి ఎన్నో నయంచేశాను.” అని అంటూ వెనక్కు తిరిగాడు. పెద్దవాడు చెప్పతుంటే వాదించకూడదని నాకూ తోచింది. అందుకని “క్షమించండి డాక్టరుగారూ! అల్లాగే చేస్తాము. అయితే పిల్లను సాంతం, ఒక పొట్లంలాగ బూడిదరంగు కాయితంలో చుట్టేయ మంటారా?” అన్నాను.

“ఆ.”

“వేరే గాలేమీ తగలకూడ దన్నమాట!”

“ముక్కుకూ, నోరుకూ మటుకు కంతలు వదిలెయ్యాలి. పరిగ్గా అల్లాగ చెయ్యండి. బిడ్డవంటికి నొప్పిలేకుండా నన్నని దారం కాఱితంపైన చుట్టండి.”

“ఇంతఎందుకూ. మిఠాయిపొట్లంలాగ పిల్లను ఆకాఱితంలో చుట్టేయమంటారందు‘హా?’”

“అవునయ్యూ” అని ఆయన విసుక్కున్నాడు.

“అయితే డాక్టరుగాకూ! ఇంతేనా ఇంకేమైనా మందు. ఇస్తారా?” అని ఆడిగాను.

“అవునవును. వేరే మందుకూడా ఇస్తాను. పిల్లను ఇల్లాగ ఫడుకోబెట్టి ఆసుపత్రికి రండి. మందు తయారుచేసి ఉంచు తాను. తెలిసిందా? వస్తాను.”

అని ఆయన వెళ్లబోతుంటే నేను- “అయితే, సార్! ఇదేం జబ్బు అండీ? దీని పేరూ?” అన్నాను. కాంతం, అమ్మాయి కూడా ఈజబ్బుకు ఏంపేరూ తెలుసుకొందా మని ఆదుర్దాగా ఉన్నారు.

“జబ్బుపేరు నీ కెందుకయ్యా? అయినా నీవు అడిగావు కాబట్టి చెబుతున్నాను. దీనిని ఇంగ్లీషులో ఇస్ సో-ఫ్లాష్టి-గ్రానికో-క్రిమాగో-సాంగ్ టమ్-డామినిషో-కాలికో అంటారు” అని ఆయన గిరుక్కున వెళ్ళిపోతుంటే నేనూ వీధిగుమ్మం దాకావెళ్ళి సాగనంపి వచ్చాను.

మా అమ్మాయి అంత పెద్దపేరు విని ముఖం చేటంత చేసుకొంది. “నన్ను పొట్లంలాగ కడతారా నాన్నా” అని

అది చాలా సరదాపడటం మొదలుపెట్టింది. “ఇది వట్టి పిచ్చి వైద్యంలా గున్నదే” అన్నాను నేను కాంతం వంక తిరిగి.

“అల్లాగ అనకండి, చూద్దాం పోనీ. ఇందులో మన కొచ్చిన ఖర్చు ఏమీ లేదుగా” అంది కాంతం.

“లేకపోతేమటుకు ఏమిటీ | పిచ్చిచేష్టలూ? బూడిదరంగు కాయితం కప్పటమేమిటీ?”

“అల్లాగ కొట్టేయకండి. అందులో ఏమీ మహత్యంఉందో చూద్దాంపోనీ” అన్నది ఆవిడ.

“సరే, కానియ్యి” అన్నాను నేను.

ఈవైద్యవిధానం పిల్లకుమటుకు బాగా తృప్తిగా ఉంది. అది హాల్సులో ఎగురుతూ, “అక్కయ్యా! నాజబ్బుపే రేమిటే? చాలా తమాషా అయిన పేరు చెప్పాడాయన, ఏమిటదీ? నావైనా బూడిదరంగు కాయితం కప్పరే?” అంటూన్నది.

“మన ఇంట్లో ఏమైనా అల్లాంటికాయితం ఉందా” అని నేను అడిగాను. కొద్దిగా ఉన్నట్లు తేలింది. అదిఒక కాల్సుకైనా సరిపోయ్యేట్లు లేదు. అందుకని ఒకారునుంచి ఒక అరవీసెడు కాయితం తెప్పించాను.

దానితరువాత ఆకాయితం దానిమీద కప్పాము. పిల్లలంతా సాయంచేశారు. ఒకరు కాయితం కాప్పారు, మరొకరు ఎగిరిపోకుండా పట్టుకొన్నారు, ఇంకొకరు దానికాళ్ళకూ, వేళ్ళకూ, చేతులకూ గుండ్రంగా దారాలుపోసి చుట్టారు. మాచిట్టితల్లి బుట్టబొమ్మలాగ తయారైంది. పిల్లలంతా దాని

చుట్టూ చేరి దాన్ని నవ్వించారు. ఇదంతా దానికో అటగా ఉంది.

“మీరంతా వెళ్లిపో” డని పిల్లల నందరినీ క్రిందికి పంపేశాను. దాన్ని మంచంమీద పడుకోబెట్టి, దానికి తోడుగా పెద్దదాన్ని కూర్చోమని నేనుకూడా క్రిందికి వచ్చేశాను.

“మీరు సీసా పుచ్చుకొని డాక్టరు దగ్గరకు వెళ్ళండి” అని నన్ను తరిమింది మా ఆవిడ. సరే నని నేను సీసా తీసుకొని వెళ్ళక తప్పిందికాదు.

నేను వెళ్ళేసరికి ఆయన మందు తయారుచేసి సిద్ధంగా ఉంచాడు.

నేను వెళ్ళటంతోనే ఒక మందుసీసా నాకిచ్చి “ఇది తీసి కెళ్ళి ఇయ్యండి” అన్నాడు డాక్టరు. ఆసీసా ఒక పెద్దకూజా అంత ఉంది. “ఇంతమందు ఎందుకండీ” అన్నాను. “ఇదంతా ఇవ్వాల” అన్నాడు. ఆమాట వినేసరికి నాకు నిజంగా అనుమానం గలిగింది - ఇది వైద్యమా, లేక మరేమన్నానా అని. “ఢోసు ఎంత అండీ” అన్నాను. “తాగినంత ఇయ్యండి” అన్నాడు. ఆమాటవల్ల నాకు అనుమానం ఇంకా ఎక్కువైంది.

ఇంతలో మేడమెట్లుదిగి ఎవరో వచ్చారు. ఆయన పచ్చగా దబ్బపండులాంటి శరీరచ్ఛాయలో ఉన్నాడు. సూటు వేసుకొన్నాడు. అప్పుడే క్షవరం పూర్తిచేసికొని వచ్చాడేమో ముఖం నిగనిగలాడుతూ ఉన్నది.

ఆయనను చూచేసరికి ఈడాక్టరుగారు ముడుచుకొనిపోయి నాడు - మాస్టరును చూచి భయపడినకుర్రవాడిలాగ. ఆక్రోత్తగా వచ్చినఆయన “ ఇక్కడ మీ కేంపని? పైనుంచి క్రిందికి రావద్దని చెప్పలేదూ మీకు? వెళ్ళండి. వెళ్ళండి మరి, తక్షణం ” అని ఇంగ్లీషులో ఈయనను కోప్పడ్డాడు. నాకు మందిచ్చిన డాక్టరుగారు, అంతమనిషీ పిల్లి అయిపోయి, మెల్లగా జూపోయినాడు. ఆ తరువాత ఆయన నావంక తిరిగి “ ఏం కావాలండీ మీకు? ఎవరికోసం? ” అన్నాడు. ఈక్రోత్త మనిషి ఎవరో నాకు తెలియదు. కాని మాడాక్టరును కోప్పడటంచేత ఆయన కంటే గొప్పవాడై యుంటాడని ఆలోచించి, వినయంగానే అన్నాను - “డాక్టరుగారికోసం అండీ” అని.

“ఏం కావాలె?” అన్నాడు.

“డాక్టరు జోసిఫ్ గారి కోసం అండీ.” అన్నాను.

“ అవును నేనే; మరి ఏంకావాలో చెప్పండి” అన్నాడు ఆక్రోత్తమనిషి.

“మీరా అండీ” అన్నాను నేను ఆశ్చర్యంతో.

“ అవును నేనే ”

“ చిత్తం. మరి ఆడాక్టరుగారు మీకు అసిస్టెంటు గాబోలు. ఆయన మా ఇంటికొచ్చి బిడ్డను చూచి మందుకూడా ఇచ్చాడండీ ” అన్నాను.

“ మందుకూడా ఇచ్చాడూ? ” అని ఆయన ఆశ్చర్యంతోనూ, ఆమర్దంతోనూ అడిగాడు.

“ ఇచ్చాడు ” అన్నాను.

“ ఆమండు బిడ్డకేమైనా ఇచ్చారా ? ” అని ఆయన మరీ ఆదుర్దాగా అడిగాడు.

ఆ ప్రశ్నకు జబాబుగా నేను “ లేను ” అని అనటం విని స్వస్థత జేంది, “ యింకా అదృష్టవంతులు, ఆమండు యిచ్చారు కాదు ” అన్నాడు.

“ ఏమండీ ? ” అని అడిగాను నేను.

“ ఆయన దక్షిణ ఆఫ్రికాలో కొన్నాళ్లుండి వచ్చాడు. ప్రస్తుతం ఆయనకు పిచ్చివత్తింది. నేను ఆయనకు మందిస్తూ అట్టి పెట్టుకున్నాను.” అని నవ్వాడు. నవ్వి “మీ అమ్మాయికి ఏంజబ్బూ ? ” అని ప్రశ్నించాడు.

“ వంటినిండా ఎర్రని దద్దుర్లు పోసివైయండీ. భయంకరంగా ఉన్నాయండీ ” అన్నాను నేను.

“ ఊహు ” అని డాక్టరు విని ఊరుకున్నాడు. “ దురదా, మంటా కూడా ఉందని అంటుందండీ ” అన్నాను నేను, మళ్ళీ. నామాటలు విని, “ ఎప్పుడైనా ఇల్లాగ రావటంకద్దా ఆబిడ్డకూ ? ” అన్నాడు.

“ ఎబ్బే, ఎప్పుడూ లేదండీ ” అన్నాను నేను.

“ అయితే, ఆ బిడ్డ తల్లితండ్రులకు కాని, మరి మీ కుటుంబంలో ఎవరికైనా కాని ఇల్లాంటి దద్దుర్లు తరచు రావటం కద్దా ? ”

“ ఎబ్బే, మే మెవ్వరమూ ఎరగమండీ. ఇదేదోతమాషాగా

ఉందండీ ” అన్నాను నేను.

డాక్టరు బాగా ఆలోచించి “ ఎర్రనిదద్దుర్లా ? సరే, నడవండి చూద్దాము ” అని ముందుగా నడిచాడు.

పదిసిమిమాల్లో ఇంటికి వచ్చాము. డాక్టరుగానీ నేడైకి తీసికెళ్లాం. పిల్ల పడుకొనే ఉంది. బూడిదరంగు కాయితం చెక్క చెదరకుండా ఉంది.

“ ఈ బిడ్డకేనండి ” అన్నాను అమ్మాయిని చూపుతూ.

“ ఇదంతా ఏమిటి ? ఈకాయితం చుట్టారేమిటి ? ” అని అడిగారు డాక్టరుగారు.

“ ఆయన ఇల్లాగ చుట్టమన్నారండి. చుడితే దద్దుర్లు పోతయ్యి అన్నాడు ” అన్నాను నేను. డాక్టరుగారు పెద్దగా నవ్వాడు. నేనూ నవ్వాను.

“ సరే, కాయితాలు తీసివెయ్యండి చూద్దాం ” అన్నాడు డాక్టరుగారు.

దారాలన్నీ ఊడదీసి, కాయితాలన్నీ ఒక్కొక్కటే తీసి వేశాము. తరువాత డాక్టరుగారు పిల్లదేహ మంతా పరీక్షించారు గాని ఎక్కడా ఒక్కదద్దురైనా లేదు.

“ ఏమండి, అంత ఆదుర్దా పడ్డా రెండుకూ ? పిల్లబిళ్లు బంగారంలా. గున్నది ఏమిలేదే ” అన్నాడు. నేనూ చూశాను. ఒక్కదద్దురైనా లేదు. మా ఆవిడా చూచింది. వట్లు నిగనిగ లాడుతుందేగాని ఒకదద్దురైనా లేదు. మాపిల్ల లంతా చూశారు. దద్దురన్న మాటలేదు. మేమంతా తెల్లపోయి “ పోయి

నాయండీ, దద్దుర్లన్నీ మాయమైనవి ” అన్నాము - “ ఎల్లాగ పోతాయి, కాయితం చుడితే పోయేజబ్బుకాదే ఇది ? ” అన్నాడు డాక్టరు. అని, నిజంగా చాలా ఆశ్చర్యపోయినాడు.

“ ప్రొద్దున మీరు చూచినపుడు నిజంగా ఉన్నవా దద్దుర్లు ? ”

“ అయ్యో, ఉండకపోవటం ఏమిటండీ ! ఎర్రగా నంటినిండా ఉన్నాయి. నాకళ్లతో నేను చూశాను. మా ఆవిడ ఆమె కళ్లతో చూచింది. పిల్లలంతా చూశారు. ఇరుగూపోరుగూ కూడా చూశారు. కావాలంటే అందరిచేతా సాక్ష్యం ఇప్పిస్తాను. ఉన్నమాట నిజం. మరి ఇప్పుడు కనిపించటంలేదు. మీ పేషంట్లు తానే డాక్టరునని మాకు చెప్పి చాలా తమాషా చేశాడండీ. బూడిదరంగు కాయితం చుడితే గంటలో మాయ మాతాయన్నాడు. అక్షరాలా ఆలాగే జరిగింది. ”

“ సరే, కానీండి ఎల్లాగయితేనేం, మీకు ఆదుర్దా తీరింది. సరే. యిక నేను వెళ్లుతాను ” అని అంటూ ఆయన బయటికి దారితీశాడు. నేను కొంతదూరం ఆయనతో నడిచి “ ఆ, ఎల్లాగు పోయినాయండీ ఆదద్దుర్లు, మందూమాకూ లేకుం డానూ ” అన్నాను.

ఆయన ఏదో నీళ్లు నమలి చప్పరించి ఊరుకొన్నాడు. నేను ఇంటికొచ్చి మొదటవచ్చిన ఆయన డాక్టరుకాదనీ, పిచ్చిఎక్కిన పెద్దమనిషి అనీ అసంగతులన్నీ చెప్పాను మా ఆవిడతో. కాంతం సంగతి అంతా విన్నది.

“ అయితే ఇండాకా వచ్చి మన అమ్మాయికి ఆదర్శుల్లన్నీ పోయే ఉపాయం చెప్పిన ఆయనా... ?? ”

“ ఆయన డాక్టరు కాదు, పిచ్చివాడు. ఇప్పుడొచ్చిన ఆయన డాక్టరు. ” అని విశదంగా చెప్పాను. అంత విడదీసి చెప్పినా మా ఆవిడకు అర్థం కాలేదుట.

“ ఏమోనండీ ఇంతులో ఎవరు పిచ్చినాల్లా అన్న సంగతిలో మీరు చెప్పినమాటలు నేను నమ్మలేకుండా ఉన్నాను ” అన్నది మా ఆవిడ పెంకెగా.